



டிசம்பர் - 18


TNPSC துளிகள்

- ❖ இஸ்ரேல் நாட்டின் தலைநகராக மேற்கு ஜெருசலேமை அங்கீகரித்துள்ள சில நாடுகளில் ஆஸ்திரேலியாவும் ஒன்றாகியுள்ளது. எனினும் சமாதானமான தீர்வு எட்டப்படும் வரை அதன் தூதரகமானது டெல் அவிவ் நகரிலிருந்து மாற்றப்பட மாட்டாது.
- ❖ இந்திய காவல் பணி அதிகாரியான ராம்பால் பவார் தேசிய குற்ற ஆவண அமைப்பின் (National Crime Records Bureau-NCRB) இயக்குநராக நியமிக்கப்பட்டுள்ளார்.
- ❖ மக்களவைச் செயலகத்தின் அசோக் குமார் தேசிய பழங்குடியினருக்கான ஆணையத்தின் (National Commission for Scheduled Tribes-NCST) செயலராக பொறுப்பேற்றுள்ளார்.
- ❖ டிசம்பர் 16 அன்று நடைபெற்ற விஜய் திவாஸ் நிகழ்ச்சியின்போது புதுடெல்லியில் உள்ள JLN விளையாட்டரங்கத்தில் தியாகிகள் மற்றும் போரில் காயமுற்றோர்களை கௌரவிக்கும் விதமாக 'சோல்ஜரத்தான்' எனும் சிறப்பு மாரத்தானை விளையாட்டுத் துறை அமைச்சர் கர்னல் ராஜ்யவர்தன் ரத்தோர் துவங்கி வைத்தார்.
- ❖ தபால் அலுவலக சேமிப்பு வங்கி கணக்குடைய வாடிக்கையாளர்களுக்கு இணையதள வசதியை இந்திய தபால் துறை துவங்கியுள்ளது.

தேசியச் செய்திகள்

SIPRI அறிக்கை

- ❖ ஸ்டாக்ஹோம் சர்வதேச சமாதான ஆய்வு நிறுவனத்தால் (Stockholm International Peace Research Institute - SIPRI) சமீபத்தில் வெளியிடப்பட்ட தரவரிசைப் பட்டியலானது உலகின் முன்னணி 100 ஆயுத உற்பத்தியாளர்களில் இந்தியாவின் 4 பொதுத்துறை நிறுவனங்களைக் கொண்டுள்ளது.
- ❖ அவையாவன
 - இந்திய பீரங்கித் தொழிற்சாலைகள் (37-வது இடம்)
 - இந்துஸ்தான் ஏரோனாட்டிக்ஸ் (38-வது இடம்)
 - பாரத் எலக்ட்ரானிக்ஸ் (64-வது இடம்)
 - பாரத் டைனமிக்ஸ் (94-வது இடம்)
- ❖ இந்த 4 இந்திய நிறுவனங்கள் முன்னணி ஆயுத உற்பத்தியாளர்கள் பட்டியலில் தரவரிசைப்படுத்தப்படுவது இதுவே முதன்முறையாகும்.
- ❖ மொத்த உலகளாவிய ஆயுத விற்பனையில் இந்தியாவின் பங்கு 2%க்கும் குறைவாகவே உள்ளது.





தேசிய வெடிபொருள் கண்டறிதல் மீதான பயிலரங்கம்

- ❖ மகாராஷ்டிராவின் புனேவில் உள்ள உயர் ஆற்றல் பொருட்கள் ஆராய்ச்சி ஆய்வகத்தில் (High Energy Materials Research Laboratory-HEMRC) வெடிபொருள் கண்டறிதல் மீதான தேசிய அளவிலான முதல் பயிலரங்கமானது (National Workshop on Explosive Detection-NWED-2018) நடத்தப் பட்டது.
- ❖ HEMRC உருவாக்கியுள்ள OPX-Revelator என்ற கருவியானது இந்த பயிலரங்கத்தில் வெளியிடப்பட்டது.
- ❖ இது சமூகத்திற்கு எதிராக செயல்படுவோரால் பரவலாக பயன்படுத்தும் ஏறக்குறைய அனைத்து வெடிபொருள்கள் மற்றும் மேம்படுத்தப்பட்ட வெடிக்கும் சாதனங்கள் ஆகியவற்றைக் கண்டறிய உதவுகின்ற எளிதில் எடுத்துக் செல்லக்கூடிய, சிறிய அளவிலான ஒரு மின்னணு கருவியாகும்.

சர்வதேசச் செய்திகள்

இலங்கை பிரதமர்

- ❖ தீவு நாடான இலங்கையில் சில வாரங்கள் நீடித்த அரசியல் நெருக்கடிக்குப் பின்னர் ரனில் விக்கிரமசிங்கே மீண்டும் இலங்கையின் பிரதமராகியுள்ளார்.
- ❖ 26 அக்டோபர் 2018 அன்று ரனில் விக்கிரமசிங்கே பிரதமர் பதவியிலிருந்து அகற்றப்பட்டார்.
- ❖ இவருக்குப் பதிலாக மஹிந்த ராஜபக்சே பதவி ஏற்றார்.
- ❖ இலங்கை பாராளுமன்றத்தில் பெரும்பான்மையை நிரூபிக்கத் தவறியதன் பின்னர் 2018 டிசம்பர் 15 அன்று ராஜபக்சே பதவி விலகினார்.
- ❖ ரனில் விக்கிரமசிங்கே 5வது முறையாக இலங்கையின் பிரதமராகப் பதவியேற்றுப் புதிய சாதனையைப் புரிந்துள்ளார்.

மாநிலச் செய்திகள்

ஐ.நா. காலநிலை நடவடிக்கை விருது

- ❖ உத்திரப்பிரதேசத்தை அடிப்படையாகக் கொண்ட 'ஹெல்ப்அஸ்கிரீன்' (HelpUsGreen) எனும் புதிய தொழில் நிறுவனமானது டன் கணக்கிலான பூக்கழிவுகளை மறுசுழற்சி செய்வதன் மூலம் கங்கை ஆற்றை தூய்மைப்படுத்துவதற்கான பணிகளுக்காக ஐ.நா.வால் கௌரவிக்கப்பட்டுள்ளது.
- ❖ போலந்தின் கட்டோவைஸில் நடைபெற்ற ஐ.நா. காலநிலை மாநாட்டின் தேசிய காலநிலை நடவடிக்கை விருது விழாவில் இந்தியாவுடன் இணைந்து ஏனைய 14 நாடுகளுக்கும் இந்த விருதினை ஐ.நா. வழங்கியது.
- ❖ இது கோவில்களிலிருந்து வரும் பூக்கழிவுகளை மறுசுழற்சி செய்வதற்காக பூவை சுழற்சி செய்யும் தொழில்நுட்பத்தைப் பயன்படுத்துகிறது. மேலும் இதன் மூலம் மரக்கரியற்ற ஊதுபத்திகள், கரிம மண்புழு உரம் மற்றும் மட்கக்கூடிய பொட்டலம்



கட்டும் பொருட்கள் ஆகியவற்றை உற்பத்தி செய்கிறது.

பாலியல் சுரண்டலுக்கெதிரான சட்டம்

- ❖ ஆளுநர் சத்யபால் மாலிக்கால் தலைமை தாங்கப்படும் ஜம்மு & காஷ்மீரின் மாநில நிர்வாகக் குழுவானது பணியிடங்களில் பெண்கள் பாலியல் அச்சுறுத்தலுக்கு உள்ளாவதைத் தடுக்க சட்டமொன்றை இயற்றியுள்ளது.
- ❖ ஜம்மு & காஷ்மீரின் ஆளுநர் சத்யபால் மாலிக்கின் நிர்வாகமானது, ரன்பீர் தண்டனைச் சட்டத்தை (RPC - Ranbir Penal Code) திருத்தம் செய்ய ஒப்புதல் அளித்துள்ளது.
- ❖ இதனால் பதவியிலிருப்பவர்கள் தங்களின் கீழ் பணிபுரிபவர்களை பாலியல் சுரண்டலுக்கு உட்படுத்துவதைத் தடுப்பதற்காக சட்டம் இயற்றிய நாட்டின் முதல் மாநிலமாக ஜம்மு & காஷ்மீர் ஆகியுள்ளது.

குறிப்பு

- ❖ இந்திய தண்டனைச் சட்டமானது (IPC - Indian Penal code) ஜம்மு & காஷ்மீருக்குப் பொருந்தாது. அதற்குப் பதிலாக அதனையொத்த ரன்பீர் தண்டனைச் சட்டமானது மாநிலம் முழுவதற்கும் பொருந்தும்.

பிரபலமானவர்கள், விருதுகள் மற்றும் நிகழ்வுகள்

உலகளவிலான மிஸ் இந்தியா 2018

- ❖ அமெரிக்காவின் நியூ ஜெர்சியின் போர்ட்ஸ் நகரத்தில் நடைபெற்ற 27-வது வருடாந்திர உலகளவிலான மிஸ் இந்தியா அணிவகுப்பில் இந்திய அமெரிக்கரான ஸ்ரீ சைனிக்கு 2018 ஆம் ஆண்டிற்கான உலகளவிலான மிஸ் இந்தியா பட்டம் சூட்டப்பட்டது.
- ❖ இது நியூயார்க்கைத் தலைமையிடமாகக் கொண்டு இயங்கும் இந்திய விழாக் குழுவினால் (IFC - India Festival Committee) ஒருங்கிணைக்கப்பட்டது.

2018 ஆம் ஆண்டிற்கான உலகளவிலான திருமதி இந்திய பிரிவு

- ❖ 2018 ஆம் ஆண்டிற்கான உலகளவிலான திருமதி இந்தியப் பெண்மணி என்ற பிரிவில் இந்தியாவின் மன்தீப் கவுர் சந்து வெற்றியாளராக அறிவிக்கப்பட்டுள்ளார். 27-வது வருடாந்திர உலகளவிலான அணிவகுப்புப் போட்டியில் இவருக்கு பட்டம் சூட்டப்பட்டது.
- ❖ 2018 ஆம் ஆண்டிற்கான உலகளவிலான திருமதி இந்தியப் பெண்மணி என்பதற்கான போட்டியில் மலேசியாவைச் சேர்ந்த ஜெயப் பிரியா பாண்டியன் மற்றும் அமெரிக்காவைச் சேர்ந்த கவிதா மல்கோத்ரா பாட்டானி ஆகியோர் முறையே இரண்டாவது மற்றும் மூன்றாவது இடங்களைப் பிடித்துள்ளனர்.
- ❖ உலகளவிலான மிஸ் இந்தியப் போட்டியின் அடுத்த பதிப்பானது 2019 ஆம் ஆண்டில் மும்பையில் நடத்தப்பட விருக்கிறது.

பிரெஞ்சு நைட் ஆப் தி நேஷனல் ஆர்டர் ஆப் மெரிட்

- ❖ பிரெஞ்சு நைட் ஆப் தி நேஷனல் ஆர்டர் ஆப் மெரிட் என்ற விருதானது சினிமாத்

தயாரிப்பாளர் அசோக் அமிர்த ராஜ்க்கு வழங்கப்பட்டது.

- ❖ சினிமாவில் இவரின் பங்களிப்பிற்காகவும் இந்திய-பிரெஞ்சு சினிமாத் துறையில் இவரின் சேவைக்காகவும் இவருக்கு இவ்விருது வழங்கப்பட்டுள்ளது.
- ❖ இந்தியாவின் மும்பையில் நடைபெற்ற திரைப்படம் மற்றும் தொலைக்காட்சி துறைக்கான 2 நாள் இந்திய-பிரெஞ்சு தொழில்சார் நிபுணர்கள் சந்திப்பின் நிறைவு விழாவின்போது இவருக்கு இவ்விருது வழங்கப்பட்டது.

ஞானபீட விருது 2018

- ❖ புகழ்பெற்ற ஆங்கிலப் புனைவு எழுத்தாளரான அமிதவ் கோஷ் 2018 ஆம் ஆண்டிற்கான ஞானபீட விருதுக்குத் தேர்ந்தெடுக்கப்பட்டுள்ளார்.
- ❖ இவருக்கு 2007 ஆம் ஆண்டில் பத்ம ஸ்ரீ விருது வழங்கப்பட்டது. மேலும் இவர் 2009 ஆம் ஆண்டில் ராயல் இலக்கிய சமூகத்தின் சக எழுத்தாளராகவும் தேர்ந்தெடுக்கப்பட்டுள்ளார்.



- ❖ ஞானபீட விருதானது 1961 ஆம் ஆண்டில் ஏற்படுத்தப்பட்டது.
- ❖ பாரதிய ஞானபீட விருதானது இந்திய அரசியலமைப்பின் எட்டாவது அட்டவணையில் பட்டியலிடப்பட்டுள்ள 22 மொழிகளில் ஏதேனும் ஒரு மொழியில் எழுதும் இந்திய இலக்கியவாதிகளை அங்கீகரிக்கிறது.
- ❖ மேலும் இவர் 2015 ஆம் ஆண்டில் போர்டு மன்றத்தின் மாற்றத்திற்கான கலையின் தோழர் என்ற விருதுக்கும் தேர்ந்தெடுக்கப்பட்டுள்ளார்.
- ❖ புகழ்பெற்ற மலையாள எழுத்தாளரான G.S. குரூப் முதலாவது ஞானபீட விருது வழங்கப்பட்டுள்ளார்.

இந்தியாவை உருமாற்றுகின்ற பெண் விருதுகள்

- ❖ இந்தியாவை உருமாற்றுகின்ற பெண் விருதுகளின் மூன்றாவது பதிப்பானது இந்திய அரசாங்கத்தின் சிந்தனையாளர் நிறுவனமான நிதி ஆயோக்கினால் ஒருங்கிணைக்கப்பட்டது.
- ❖ இந்த ஆண்டிற்கான இந்த விருதின் கருத்துருவானது, "பெண்கள் மற்றும்



தொழில்முனைவு" என்பதாகும். மேலும் 15 வெற்றியாளர்கள் இவ்விருதுக்குத் தேர்ந்தெடுக்கப்பட்டுள்ளனர்.

- ❖ இவ்விருதானது மற்றவர்களின் வாழ்க்கையில் மாற்றத்தை ஏற்படுத்திய பெண்கள் மற்றும் கடின உழைப்பை மேற்கொள்ளக்கூடிய பெண்கள் ஆகியோர்களைக் கௌரவிப்பதற்காக 2016 ஆம் ஆண்டில் ஏற்படுத்தப்பட்டது.

விளையாட்டுச் செய்திகள்

2018 ITF (International Tennis Federation) உலக சாம்பியன்ஷிப்

- ❖ சர்வதேச டென்னிஸ் மன்றமானது
 - செர்பியாவின் நோவாக் ஜோகோவிக் (ஆண்கள் ஒற்றையர் பிரிவு)
 - ரோமானியாவின் சிமோனா ஹாலெப் (பெண்கள் ஒற்றையர் பிரிவு)
 ஆகியோரை 2018 ஆம் ஆண்டிற்கான ITF உலக சாம்பியன்களாக அறிவித்துள்ளது.
- ❖ ஜோகோவிக் ஆறாவது முறையாக இவ்விருதைப் பெறுகிறார்.
- ❖ சிமோனா ஹாலெப் முதன்முறையாக இவ்விருது வழங்கி கௌரவிக்கப்பட்டுள்ளார். மேலும் இவர் 2018 ஆம் ஆண்டிற்கான WTA ஷாட் ஆப் தி இயர் விருதையும் வென்றுள்ளார்.
- ❖ பாரீஸின் ரோலந்து கேரோஸ் நகரில் 2019 ஆம் ஆண்டின் ITF உலக சாம்பியன்ஸ்களுக்கான இரவு விருந்தில் ITF உலக சாம்பியன்கள் தங்கள் விருதைப் பெறவுள்ளனர்.

ஆண்களுக்கான இரட்டையர் பிரிவு

- ❖ அமெரிக்காவைச் சேர்ந்த மைக் பிரயான் மற்றும் ஜேக் சோக் ஆகியோர் இவ்விருதைப் பெறவுள்ளனர்.
- ❖ பிரயான் 12-வது முறையாக இவ்விருதைப் பெறவுள்ளார். ஆனால் சோக் முதன்முறையாக இவ்விருது வழங்கி கௌரவிக்கப்பட விருக்கிறார்
- ❖ பெண்களுக்கான இரட்டையர் பிரிவு - பார்போரா கிரிஜெசிகோவா மற்றும் கேத்தரீனா சினியாகோ.

முக்கிய தினங்கள்

சர்வதேச தேயிலை தினம் - டிசம்பர் 15

- ❖ ஒவ்வொரு ஆண்டும் டிசம்பர் 15 அன்று சர்வதேச தேயிலை தினம் அனுசரிக்கப்படுகிறது.
- ❖ தேயிலை உற்பத்தி நாடுகளில் உள்ள பணியாளர்கள் மற்றும் விவசாயிகளின் மீது சர்வதேச தேயிலை வணிகம் ஏற்படுத்தும் தாக்கம் குறித்து அரசாங்கம் மற்றும் குடிமக்களின் கவனத்தை ஈர்ப்பதற்காக இத்தினம் வடிவமைக்கப்பட்டுள்ளது.
- ❖ இது 2005 ஆம் ஆண்டு முதல் வங்கதேசம், இலங்கை, நேபாளம், வியட்னாம், இந்தோனேசியா, கென்யா, மலாவி, மலேசியா, உகாண்டா, இந்தியா மற்றும்



லான்சானியா ஆகிய தேயிலை உற்பத்தி நாடுகளில் அனுசரிக்கப் படுகின்றது

- ❖ 2005 ஆம் ஆண்டு புது தில்லியில் முதலாவது தேயிலை தினம் அனுசரிக்கப்பட்டது.

விஜய் திவாஸ்-டிசம்பர் 16

- ❖ வெற்றி தினம் என்றழைக்கப்படும் விஜய் திவாஸானது இந்தியாவில் டிசம்பர் 16 ஆம் தேதி அனுசரிக்கப்படுகிறது.
- ❖ 2018 ஆம் ஆண்டு டிசம்பர் 16 ஆம் தேதியன்று 1971 ஆம் ஆண்டில் நடைபெற்ற பாகிஸ்தானுக்கு எதிரான வங்கதேச விடுதலைப் போரில் வெற்றி பெற்றதன் 47-வது நினைவு தினத்தைக் குறிக்கிறது.
